

# પ્રસારભારતી

સમાચાર વિભાગ, આકાશવાણી, અમદાવાદ

Date: 20-12-2025

EVENING: 7.50 TO 8.00

Day : SATURDAY

National News

આકાશવાણી સમાચાર હેમાંગિની સોનારા વાંચે છે.

\*\*\*\*\*

1. પ્રધાનમંત્રી નરેન્દ્ર મોદીએ ગુવાહાટીમાં ગોપીનાથ બોરદોલોઈ આંતરરાષ્ટ્રીય વિમાનમથકના નવા ટર્મિનલ બિલ્ડિંગનું ઉદ્ઘાટન કર્યું.
2. પ્રધાનમંત્રીએ પશ્ચિમ બંગાળના રાણાઘાટમાં 3,200 કરોડના બે રાષ્ટ્રીય ધોરીમાર્ગ વિકાસકામોનું ઉદ્ઘાટન અને શિલાન્યાસ કર્યો.
3. કેન્દ્રીય મંત્રી અશ્વિની વૈષ્ણવે કહ્યું - ચાલુ નાણાકીય વર્ષના પ્રથમ આઠ મહિનામાં ઇલેક્ટ્રોનિક્સ નિકાસ 31 અબજ ડોલરે પહોંચી
4. ભારત વિશ્વનું ત્રીજું સૌથી મોટું સ્થાનિક ઉફ્યુન બજાર બન્યું
5. આગામી T20 વિશ્વ કપ અને ન્યુઝીલેન્ડ સામેની T20 શ્રેણી માટે 15 સભ્યોની ભારતીય ટીમની જાહેરાત

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

## PM Modi - Assam visit

પ્રધાનમંત્રી નરેન્દ્ર મોદીએ આજે આસામના ગુવાહાટીમાં લોકપ્રિય ગોપીનાથ બોરદોલોઈ આંતરરાષ્ટ્રીય વિમાનમથકના નવા ટર્મિનલ બિલ્ડિંગનું ઉદ્ઘાટન કર્યું. તેમણે આસામના પ્રથમ મુખ્યમંત્રી ગોપીનાથ બોરદોલોઈની 80 ફૂટ ઊંચી પ્રતિમાનું પણ અનાવરણ કર્યું. તેમણે જણાવ્યું હતું કે કેન્દ્ર સરકાર એક્ટ ઇસ્ટ પોલિસી હેઠળ આસામને પ્રાથમિકતા આપે છે, અને રાજ્ય વિકસિત ભારત માટે એક વાહન બનશે. પ્રધાનમંત્રીએ જણાવ્યું હતું કે આસામના વિકાસમાં એક નવો અધ્યાય ઉમેરાયો છે.

(BYTE - PM -ASSAM KA VIKAS)

શ્રી મોદીએ કહ્યું કે ભારતીય જનતા પાર્ટીની ડબલ-એન્જિન સરકારના નેતૃત્વમાં, આસામમાં વિકાસ શક્તિશાળી બ્રહ્મપુત્ર નદીની જેમ વહેતો રહ્યો છે.

(BYTE – PM ON DOUBLE ENGINE SARKAR)

તેમણે એમ પણ કહ્યું કે આસામના પ્રથમ મુખ્યમંત્રી ગોપીનાથ બોરદોલોઈ રાજ્યનું ગૌરવ હતા અને તેમની પ્રતિમા પેઢીઓને પ્રેરણા આપતી રહેશે.

શ્રી મોદીએ કહ્યું કે આસામ અને પૂર્વોત્તર ક્ષેત્રનો વિકાસ ક્યારેય કોંગ્રેસના એજન્ડાનો ભાગ નહોતો.

આ પ્રસંગે, આસામના મુખ્યમંત્રી હિમંત બિસ્વા સરમાએ કહ્યું કે એરપોર્ટ ટર્મિનલનું ઉદ્ઘાટન એક ઐતિહાસિક પગલું છે. શ્રી સરમાએ કહ્યું કે આ એરપોર્ટ સમગ્ર પૂર્વોત્તર ક્ષેત્રમાં ગતિશીલતા, પર્યટન અને આર્થિક વિકાસને નવી ગતિ આપશે.

પ્રધાનમંત્રીએ રોડ શો યોજ્યો અને પક્ષના કાર્યકરો સાથે વાતચીત કરી.

શ્રી મોદી આવતીકાલે બ્રહ્મપુત્ર નદી પર ફૂઝ પર 25 શાળાના વિદ્યાર્થીઓ સાથે પરીક્ષા અંગે ચર્ચા કરશે. તેઓ આસામ ચળવળના 860 શહીદોની યાદમાં બનેલા નવનિર્મિત શહીદ સ્મારક વિસ્તારની મુલાકાત લેશે. પ્રધાનમંત્રી 12 હજાર કરોડના એમોનિયા-યુરિયા ખાતર પ્રોજેક્ટનો શિલાન્યાસ કરશે. તેઓ નામરૂપમાં એક જાહેર સભાને પણ સંબોધિત કરશે. પ્રધાનમંત્રી આજે આસામની બે દિવસીય મુલાકાતે ગુવાહાટી પહોંચ્યા હતા.

-----

## PM WEST BENGAL

પ્રધાનમંત્રી નરેન્દ્ર મોદીએ આજે પશ્ચિમ બંગાળના નાદિયા જિલ્લાના રાણાઘાટમાં આશરે 3 હજાર 200 કરોડના બે રાષ્ટ્રીય ધોરીમાર્ગ વિકાસકામોનું ઉદ્ઘાટન અને શિલાન્યાસ કર્યો. તેમણે જિલ્લામાં રાષ્ટ્રીય ધોરીમાર્ગ 34ના 66 કિલોમીટરથી વધુ લાંબા બરજાગુલી-કૃષ્ણનગર વિભાગના ચાર માર્ગીય રસ્તાનું ઉદ્ઘાટન કર્યું. શ્રી મોદીએ રાજ્યના ઉત્તર 24-પરગણા જિલ્લામાં રાષ્ટ્રીય ધોરીમાર્ગ 34 ના 17 કિલોમીટરથી વધુ લાંબા બરજાગુલી વિભાગના ચાર માર્ગીય રસ્તાનો શિલાન્યાસ પણ કર્યો.

આ પ્રોજેક્ટ્સ કોલકાતા અને સિલિગુડી વચ્ચેના મુસાફરીના સમયમાં લગભગ બે કલાકનો ઘટાડો કરશે.

(BYTE – PM ON CONECTIVITY)

પ્રધાનમંત્રીએ કોલકાતાથી ફોન દ્વારા નાદિયા જિલ્લાના તાહેરપુરમાં પરિવર્તન સંકલ્પ સભાને સંબોધન કર્યું. તેમણે આરોપ લગાવ્યો કે

ભ્રષ્ટાચાર, ભત્રીજાવાદ અને શાસક પક્ષની તુષ્ટિકરણ નીતિએ રાજ્યના વિકાસમાં અવરોધ ઉભો કર્યો છે. શ્રી મોદીએ કહ્યું કે મમતા બેનર્જીના નેતૃત્વ હેઠળની પાર્ટી મતદાર યાદીના સઘન સુધારાનો વિરોધ કરીને ધુસણખોરોને રક્ષણ આપી રહી છે.

-----

## **Vice President - APEC Awards**

ઉપરાષ્ટ્રપતિ સી.પી. રાધાકૃષ્ણને કહ્યું છે કે વસ્ત્રો અને કાપડ ઉદ્યોગો આર્થિક વિકાસના મહત્વપૂર્ણ આધારસ્તંભ છે. આજે નવી દિલ્હીમાં વસ્ત્રો નિકાસ પ્રમોશન કાઉન્સિલના પુરસ્કાર સમારોહમાં બોલતા, તેમણે કહ્યું કે ભારત વિશ્વમાં છઠ્ઠા ક્રમનો સૌથી મોટો કાપડ નિકાસકાર છે. આ કાપડ ઉદ્યોગમાં ભારતની નોંધપાત્ર પ્રગતિ દર્શાવે છે.

પુરસ્કાર વિજેતાઓને અભિનંદન આપતા, તેમણે કહ્યું કે કાપડ ઉદ્યોગ કૃષિ પછી દેશમાં બીજા ક્રમનો સૌથી મોટો રોજગાર પ્રદાન કરનાર છે.

-----

## **Vaishnav Electronics**

ઇલેક્ટ્રોનિક્સ અને માહિતી ટેકનોલોજી મંત્રી અશ્વિની વૈષ્ણવે માહિતી આપી છે કે ચાલુ નાણાકીય વર્ષના પ્રથમ આઠ મહિનામાં ઇલેક્ટ્રોનિક્સ નિકાસ 31 અબજ ડોલર સુધી પહોંચી ગઈ છે. સોશિયલ મીડિયા પર એક અંગ્રેજી લેખ શેર કરતા શ્રી વૈષ્ણવે જણાવ્યું હતું કે ચાલુ નાણાકીય વર્ષમાં નિકાસની દ્રષ્ટિએ ઇલેક્ટ્રોનિક્સ ક્ષેત્ર ભારતના ટોચના ત્રીસ ક્ષેત્રોમાંનો એક

છે. તેમણે જણાવ્યું હતું કે ઇલેક્ટ્રોનિક્સ ક્ષેત્રની નિકાસમાં પાછલા વર્ષની સરખામણીમાં 38 ટકાનો વધારો થયો છે.

## INDIA-AVIATION MARKET

ભારત વિશ્વનું ત્રીજું સૌથી મોટું સ્થાનિક ઉડ્ડયન બજાર બન્યું છે. એક અહેવાલ ...

(વોઇસકાસ્ટ – અજય ઇન્ડ્રેકર)

નાગરિક ઉડ્ડયન સચિવ સમીર કુમાર સિંહાએ જણાવ્યું હતું કે દેશનો વિમાન કાફલો 2014 માં 395 થી વધીને 2025 માં 844 થવાનો અંદાજ છે. નાગરિક ઉડ્ડયન મંત્રાલય હેઠળના નાગરિક ઉડ્ડયન મહાનિર્દેશાલય – DGCA દ્વારા આયોજિત એક સેમિનારમાં બોલતા, તેમણે કહ્યું કે છેલ્લા દાયકામાં, દેશમાં મુસાફરોની અવરજવર વાર્ષિક સરેરાશ 9 ટકા વધી છે, જ્યારે કાર્ગો ટ્રાફિકમાં 2.9 ટકાનો વધારો થયો છે. DGCA ના મહાનિર્દેશક ફેઝ અહેમદ કિદવાઈએ સક્રિય સલામતી દેખરેખ અને વૈશ્વિક સંકલન માટે નિયમનકારની પ્રતિબદ્ધતાને પુનઃપુષ્ટિ કરી. કાર્યક્રમમાં ચર્ચા કરાયેલા સલામતી પડકારોમાં રનવે પર ઘુસણખોરી, ઉડ્ડયનમાં સકારાત્મક સલામતી પગલાં અને જાળવણી ભૂલોનો સમાવેશ થાય છે.

મનોજકુમાર સાથે અજય ઇન્ડ્રેકર, આકાશવાણી સમાચાર, અમદાવાદ..

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

---

### Prime Minister-Shivraj article

પ્રધાનમંત્રી નરેન્દ્ર મોદીએ કેન્દ્રીય મંત્રી શિવરાજ સિંહ ચૌહાણનો "વિકસિત ભારત, જી રામ જી" વિધેયક અંગેનો લેખ શેર કર્યો. એક સોશિયલ મીડિયા સંદેશમાં, તેમણે જણાવ્યું હતું કે આ વિધેયકનો હેતુ ગ્રામીણ આજીવિકામાં પરિવર્તન લાવવાનો છે. શ્રી ચૌહાણે કામદારોને વધુ સારી સુરક્ષા પૂરી પાડવા, કૃષિ ઉત્પાદકતામાં સુધારો કરવા, કલ્યાણકારી યોજનાઓને એકીકૃત કરવા અને ક્ષમતા નિર્માણ વધારવા માટે વિધેયકની ક્ષમતાની પ્રશંસા કરી. પ્રધાનમંત્રીએ કહ્યું કે આ વિધેયક વિકસિત અને આત્મનિર્ભર ગ્રામીણ ભારતના દ્રષ્ટિકોણને અનુરૂપ સામાજિક કલ્યાણને નવીકરણ કરે છે.

-----

## RBI Board Meeting

ભારતીય રિઝર્વ બેંકના સેન્ટ્રલ બોર્ડ ઓફ ડિરેક્ટર્સે બેંકો માટે જોખમ-આધારિત થાપણ વીમા માળખાને મંજૂરી આપી છે. આ અંગે ટૂંક સમયમાં જાહેરાત કરવામાં આવશે, અને તે આગામી નાણાકીય વર્ષથી અમલમાં આવશે.

રિઝર્વ બેંકે ઓક્ટોબરમાં જોખમ-આધારિત પ્રીમિયમ મોડેલનો પ્રસ્તાવ મૂક્યો હતો. હૈદરાબાદમાં મળેલી બેંકના સેન્ટ્રલ બોર્ડની બેઠકમાં વૈશ્વિક અને સ્થાનિક આર્થિક પરિસ્થિતિ અને તેના પડકારો પર ચર્ચા કરવામાં આવી હતી. બોર્ડે 2024-25 માટે ભારતમાં બેંકિંગના વલણો અને પ્રગતિ પરના ડ્રાફ્ટ રિપોર્ટની પણ ચર્ચા કરી હતી.

-----

## Jaishankar - Convocation Ceremony

વિદેશ મંત્રી એસ. જયશંકરે કહ્યું છે કે વિકસિત ભારતની વિદેશ નીતિ મહત્વાકાંક્ષી હોવી જોઈએ, જેમાં લાંબા ગાળાની અને વ્યાપક યોજનાઓનો સમાવેશ થાય છે. તેમણે ભારતની વૈશ્વિક સ્થિતિને વધુ મજબૂત બનાવવા માટે શક્ય તેટલા વધુ મિત્ર દેશોનો સહયોગ લેવાની જરૂરિયાત પર ભાર મૂક્યો. પુણેમાં સિમ્બાયોસિસ ઇન્ટરનેશનલ યુનિવર્સિટીના દીક્ષાંત સમારોહમાં, ડૉ. જયશંકરે વિદ્યાર્થીઓને 2047 સુધીમાં વિકસિત ભારતના લક્ષ્યને પ્રાપ્ત કરવા માટે રાષ્ટ્રની પ્રગતિના મુખ્ય ચાલક બનવા અપીલ કરી.

-----

## BJP-Rahul Gandhi

ભારતીય જનતા પાર્ટીએ કોંગ્રેસના વરિષ્ઠ નેતા રાહુલ ગાંધી પર વિદેશમાં દેશની છબી ખરાબ કરવાનો અને ભારત વિરોધી શક્તિઓ સાથે મુલાકાત કરવાનો આરોપ લગાવ્યો છે.

આજે નવી દિલ્હીમાં પત્રકારો સાથે વાત કરતા, ભાજપના પ્રવક્તા ગૌરવ ભાટિયાએ આરોપ લગાવ્યો કે રાહુલ ગાંધી સંસદ સત્ર દરમિયાન વિદેશ પ્રવાસ કરતા હતા અને ભારત વિરુદ્ધ બોલતા લોકો સાથે વાતચીત કરતા હતા. તેમણે શ્રી ગાંધી પર તેમના વર્તન દ્વારા રાષ્ટ્રીય હિત અને દેશની લોકશાહી સંસ્થાઓને સતત નબળી પાડવાનો પણ આરોપ લગાવ્યો.

-----

## T20 World Cup - Team Announcement

આગામી T20 વિશ્વ કપ અને ન્યુઝીલેન્ડ સામેની T20 શ્રેણી માટે 15 સભ્યોની ભારતીય ટીમની જાહેરાત કરવામાં આવી છે. સૂર્યકુમાર યાદવ કેપ્ટન રહેશે અને અક્ષર પટેલ ઉપ-કેપ્ટન રહેશે. રિંકુ સિંહ અને ઇશાન કિશન ટીમમાં પાછા ફર્યા છે. શુભમન ગિલ અને જીતેશ શર્માને ટીમમાં સામેલ કરવામાં આવ્યા નથી.

ન્યુઝીલેન્ડ સામે T20 શ્રેણી 21 જાન્યુઆરીથી શરૂ થશે, જ્યારે T20 વિશ્વકપ 7 ફેબ્રુઆરીથી શરૂ થશે.

-----

## NASA's Mars probe Maven

અમેરિકાની અંતરિક્ષ એજન્સીનો નાસાના માર્સ પ્રોબ, મેવેન સાથે સંપર્ક તૂટી ગયો છે. લગભગ બે અઠવાડિયાથી કોઈ નિયમિત ડેટા મળ્યો નથી. ઓર્બિટર 2014 થી મંગળ ગ્રહના વાતાવરણનો અભ્યાસ કરી રહ્યું હતું, પરંતુ તેણે નિયમિત ડેટા મોકલવાનું બંધ કરી દીધું, જોકે સિગ્નલો સૂચવે છે કે પ્રોબ અચાનક ગોઠવણીમાંથી બહાર નીકળી ગયો હશે.

-----